

॥पञ्चमः प्रश्नः॥

॥तैत्तिरीयसंहितायां चतुर्थकाण्डे पञ्चमः प्रश्नः॥

नमस्ते रुद्र म॒न्य॒वं उ॒तो त॒ इष॑वे नमः। नमस्ते अस्तु ध॒न्व॒ने बा॒हुभ्या॑मु॒त ते॒ नमः॑।
या त॒ इषुः॑ शि॒वत॑मा शि॒वं ब॒भूव॑ ते ध॒नुः। शि॒वा शं॒ख्यां या तव॑ तया॒ नो रुद्र॑ मृडय। या
ते॒ रुद्र॑ शि॒वा त॒नूरघो॑रापा॒पका॑शिनी। तया॒ नस्त॒नुवा॑ शन्त॒मया॑ गि॒रिश॑न्ता॒भि चा॑कशीहि।
यामिषु॑ गि॒रिश॑न्त॒ हस्ते॑ (?)

बिभ॒र्ष्यस्त॑वे। शि॒वां गि॑रि॒त्र तां कुरु॑ मा हि॒ंसीः पुरु॑षं जग॑त्। शि॒वेन॑ वच॑सा त्वा
गि॒रिशा॑च्छा॒ वदाम॑सि। यथा॒ नः॒ सर्व॑मि॒ज्जग॑दय॒क्ष्मं सु॑मना॒ अस॑त्। अ॒ध्यवो॑चदधि॒वक्ता॑
प्र॒थमो॑ दै॒व्यो भि॑षक्। अही॑श्च॒ सर्वा॑ञ्ज॒म्भय॑न्त्सर्वा॑श्च या॒तुधा॑न्यः। अ॒सौ यस्ता॒म्रो अ॑रु॒ण
उ॒त ब॒भ्रुः सु॑म॒ङ्गलः॑। ये चे॒मा रु॒द्रा अ॒भितो॑ दि॒क्षु (२)

श्रि॒ताः स॒हस्र॑शोऽवै॒षा रु॒द्रो हे॒ड ई॒महे। अ॒सौ योऽव॑स॒र्पति॑ नील॒ग्रीवो॑ विलो॒हितः॑। उ॒तैनं॑
गो॒पा अ॒दृश॑न्नदृ॒शन्नु॒दह॑र्यः। उ॒तैनं॑ वि॒श्वा भू॒तानि॑ स दृ॒ष्टो मृ॑डयाति नः। नमो॑ अस्तु
नील॒ग्रीवा॑य स॒हस्रा॑क्षाय॒ मी॒दुषै॑। अथो॒ ये अ॑स्य॒ सत्वा॑नोऽहं॒ तेभ्यो॑ऽकरं॒ नमः॑। प्र मु॑ञ्च
ध॒न्वंन॒स्त्वमु॒भयो॑रा॒र्त्तियो॒र्ज्याम्। याश्च॑ ते॒ हस्त॑ इष॑वः (३)

परा॒ ता भ॑गवो वप। अ॒व॒तत्य॑ ध॒नुस्त्व॑ सह॒स्राक्ष॑ शते॒षुधे॑। नि॒शीर्य॑ श॒ल्यानां॑
मु॒खा शि॒वो नः॑ सु॒मना॑ भव। वि॒ज्यं ध॒नुः क॒पर्दि॑नो वि॒श॒ल्यो बा॑ण॒वा रु॒द्रा
अ॒नैश॑न्नस्ये॒षव आ॒भुर॑स्य नि॒षङ्ग॑र्यिः। या ते॒ हे॒तिर्मी॑दुष्ट॒म ह॑स्तै॒ बभू॑व ते॒ धनुः॑। तया॒स्मान्
वि॒श्वत॑स्त्वम॒यक्ष॑मया॒ परि॑ ब्रुज। नमस्ते अ॒स्त्वायु॑धा॒याना॑तताय धृ॒ष्णवै॑। उ॒भाभ्या॑मु॒त
ते॒ नमो॑ बा॒हुभ्यां॑ तव॒ धन्व॑ने। परि॑ ते॒ धन्व॑नो हे॒तिर॒स्मान्वृ॑णक्तु वि॒श्वतः॑। अथो॒ य
इ॒षुधि॑स्तवा॒रे अ॒स्मन्नि॑ धे॒हि तम्॥ (४)

हस्तै॑ दि॒क्षिष॑व उ॒भाभ्यां॑ द्वावि॑ंशतिश्च॥४॥ [१]

नमो॒ हिर॑ण्यबा॒हवे॑ सेना॒न्यै दि॒शां च॒ पत॑ये॒ नमो॒ नमो॑ वृ॒क्षेभ्यो॑ ह॒रि॒केशे॑भ्यः प॒शूनां॑
पत॑ये॒ नमो॒ नमः॑ स॒स्मिञ्ज॑राय॒ त्विषी॑मते प॒थीनां॑ पत॑ये॒ नमो॒ नमो॑ ब॒भ्रुशाय॑ वि॒व्याधि॑नेऽ॒न्नानां॑
पत॑ये॒ नमो॒ नमो॑ ह॒रि॒केशा॑योपवी॒तिने॑ पु॒ष्टानां॑ पत॑ये॒ नमो॒ नमो॑ भ॒वस्य॑ हे॒त्यै जग॑तां पत॑ये॒
नमो॒ नमो॑ रु॒द्राया॑तता॒विने॑ क्षे॒त्राणां॑ पत॑ये॒ नमो॒ नमः॑ सू॒ताया॑ह॒न्त्याय॑ वना॒नां पत॑ये॒ नमो॑

नमो (५)

रोहिताय स्थपतये वृक्षाणां पतये नमो नमो मन्त्रिणे वाणिजाय कक्षाणां पतये नमो नमो भुवन्तये वारिवस्कृतायौषधीनां पतये नमो नम उच्चैर्घोषायाक्रन्दयते पत्तीनां पतये नमो नमः कृत्स्नवीताय धावते सत्त्वनां पतये नमः॥ (६)

वनानां पतये नमो नम एकाग्रत्रिशब्॥२॥ _____[२]

नमः सहमानाय निव्याधिनां आव्याधिनीनां पतये नमो नमः ककुभाय निषङ्गिणे स्तेनानां पतये नमो नमो निषङ्गिण इषुधिमते तस्कराणां पतये नमो नमो वञ्चते परिवञ्चते स्तायूनां पतये नमो नमो निचेरवे परिचरायारण्यानां पतये नमो नमः सृकाविभ्यो जिघांसद्भ्यो मुष्णतां पतये नमो नमोऽसिमद्भ्यो नक्तं चरद्भ्यः प्रकृन्तानां पतये नमो नम उष्णीषिणे गिरिचराय कुलुश्चानां पतये नमो नम (७)

इषुमद्भ्यो धन्वाविभ्यश्च वो नमो नम आतन्वानेभ्यः प्रतिदर्धानेभ्यश्च वो नमो नम आयच्छद्भ्यो विसृजद्भ्यश्च वो नमो नमोऽस्यद्भ्यो विध्यद्भ्यश्च वो नमो नम आसीनेभ्यः शयानेभ्यश्च वो नमो नमः स्वपद्भ्यो जाग्रद्भ्यश्च वो नमो नमस्तिष्ठद्भ्यो धावद्भ्यश्च वो नमो नमः सभाभ्यः सभापतिभ्यश्च वो नमो नमो अश्वेभ्योऽश्वपतिभ्यश्च वो नमः॥ (८)

कुलुश्चानां पतये नमो नमोऽश्वपतिभ्यस्त्रिणि च॥२॥ _____[३]

नम आव्याधिनीभ्यो विविध्यन्तीभ्यश्च वो नमो नम उगणाभ्यस्तृहतीभ्यश्च वो नमो नमो गृध्रेभ्यो गृध्रपतिभ्यश्च वो नमो नमो व्रातेभ्यो व्रातपतिभ्यश्च वो नमो नमो गणेभ्यो गणपतिभ्यश्च वो नमो नमो विरूपेभ्यो विश्रूपेभ्यश्च वो नमो नमो महद्भ्यः क्षुल्लकेभ्यश्च वो नमो नमो रथिभ्योऽरथेभ्यश्च वो नमो नमो रथेभ्यो (९)

रथपतिभ्यश्च वो नमो नमः सेनाभ्यः सेनानिभ्यश्च वो नमो नमः क्षत्तृभ्यः सङ्गहीतृभ्यश्च वो नमो नमस्तक्ष्मभ्यो रथकारेभ्यश्च वो नमो नमः कुलालेभ्यः कर्मरिभ्यश्च वो नमो नमः पुञ्जिष्टेभ्यो निषादेभ्यश्च वो नमो नम इषुकृद्भ्यो धन्वकृद्भ्यश्च वो नमो नमो मृगयुभ्यः श्वनिभ्यश्च वो नमो नमः श्वभ्यः श्वपतिभ्यश्च वो नमः॥ (१०)

रथेभ्यः श्वपतिभ्यश्च द्वे च॥२॥ _____[४]

नमो भ्वाय च रुद्राय च नमः शर्वाय च पशुपतये च नमो नीलग्रीवाय च शितिकण्ठाय च नमः कपर्दिने च व्युत्तकेशाय च नमः सहस्राक्षाय च शतधन्वने च नमो गिरिशाय च

शिपिविष्टाय च नमो मीदुष्टमाय चेषुमते च नमो ह्रस्वाय च वामनाय च नमो बृहते च
वर्षीयसे च नमो वृद्धाय च संवृध्वने च (११)

नमो अग्रियाय च प्रथमाय च नम आशवे चाजिराय च नमः शीघ्रियाय च शीभ्याय
च नम उर्म्याय चावस्वन्याय च नमः स्रोतस्याय च द्वीप्याय च॥ (१२)

सं वृध्वने च पञ्चविंशतिश्च॥२॥ [५]

नमो ज्येष्ठाय च कनिष्ठाय च नमः पूर्वजाय चापरजाय च नमो मध्यमाय चापगल्भाय
च नमो जघन्याय च बुध्नियाय च नमः सोभ्याय च प्रतिसर्याय च नमो याम्याय च
क्षेम्याय च नम उर्वर्याय च खल्याय च नमः श्लोक्याय चावसान्याय च नमो वन्याय च
कक्ष्याय च नमः श्रवाय च प्रतिश्रवाय च (१३)

नम आशुषेणाय चाशुरेथाय च नमः शूराय चावभिन्दते च नमो वर्मिणे च वरूथिने
च नमो बिल्मिने च कवचिने च नमः श्रुताय च श्रुतसेनाय च॥ (१४)

प्रतिश्रवाय च पञ्चविंशतिश्च॥२॥ [६]

नमो दुन्दुभ्याय चाहन्त्याय च नमो धृष्णवे च प्रमृशाय च नमो दूताय च प्रहिताय
च नमो निषङ्गिणे चेषुधिमते च नमस्तीक्ष्णेषवे चायुधिने च नमः स्वायुधाय च सुधन्वने
च नमः सुत्याय च पथ्याय च नमः काट्याय च नीप्याय च नमः सूद्याय च सरस्याय
च नमो नाद्याय च वैशन्ताय च (१५)

नमः कूप्याय चावट्याय च नमो वर्ष्याय चावर्ष्याय च नमो मेघ्याय च विद्युत्याय च
नम ईध्रियाय चातप्याय च नमो वात्याय च रेष्मियाय च नमो वास्तव्याय च वास्तुपाय
च॥ (१६)

वैशन्ताय च त्रिंशच्च॥२॥ [७]

नमः सोमाय च रुद्राय च नमस्ताम्राय चारुणाय च नमः शङ्गाय च पशुपतये च
नम उग्राय च भीमाय च नमो अग्रेवधाय च दूरेवधाय च नमो हन्त्रे च हनीयसे च नमो
वृक्षेभ्यो हरिकेशेभ्यो नमस्ताम्राय नमः शम्भवे च मयोभवे च नमः शङ्कराय च मयस्कराय
च नमः शिवाय च शिवतराय च (१७)

नमस्तीर्थ्याय च कूल्याय च नमः पार्याय चावर्ष्याय च नमः प्रतरणाय चोत्तरणाय च

नम आता॒र्याय॑ चाला॒द्याय॑ च॒ नमः॑ श॒ष्याय॑ च॒ फे॒न्याय॑ च॒ नमः॑ सि॒क॒त्याय॑ च॒ प्रवा॒ह्याय॑ च॥ (१८)

शिव॒त॒राय॑ च॒ त्रि॒श॒च्च॥२॥

[८]

नम इ॒रि॒ण्याय॑ च॒ प्र॒प॒थ्याय॑ च॒ नमः॑ कि॒श॒िलाय॑ च॒ क्षय॑णाय च॒ नमः॑ क॒प॒र्दि॒ने च॑
पुल॒स्तये॑ च॒ नमो॑ गो॒ष्ठ्याय॑ च॒ गृ॒ह्याय॑ च॒ नम॑स्त॒ल्प्याय॑ च॒ गे॒ह्याय॑ च॒ नमः॑ का॒ट्याय॑ च॒
गृ॒हरे॒ष्ठाय॑ च॒ नमो॑ हृद॒य्याय॑ च॒ नि॒वे॒ष्याय॑ च॒ नमः॑ पा॒स॒व्याय॑ च॒ रज॒स्याय॑ च॒ नमः॑
शु॒ष्क्याय॑ च॒ हरि॒त्याय॑ च॒ नमो॑ लो॒प्याय॑ चो॒ल्प्याय॑ च॒ (१९)

नम ऊ॒र्व्याय॑ च॒ सू॒र्म्याय॑ च॒ नमः॑ प॒र्याय॑ च॒ पर्ण॑श॒द्याय॑ च॒ नमो॑ऽप॒गु॒रमा॑णाय
चाभि॒घ्नते॑ च॒ नम॑ आ॒क्खि॒द॒ते च॑ प्र॒क्खि॒द॒ते च॑ नमो॑ वः कि॒रि॒केभ्यो॑ दे॒वाना॑ऽहृद॑येभ्यो
नमो॑ वि॒क्षी॒णके॑भ्यो॒ नमो॑ वि॒चि॒न्व॒त्के॑भ्यो॒ नम॑ आ॒नि॒र॒ह॒तेभ्यो॑ नम॑ आ॒मी॒व॒त्के॑भ्यः॥ (२०)

उ॒ल॒प्याय॑ च॒ त्रय॑स्त्रि॒श॒च्च॥२॥

[९]

द्रा॒पे अ॒न्ध॒स॒स्प॒ते द॒रि॒द्र॒त्री॒ल॒लो॒हि॒त। ए॒षां पु॒रु॒षा॒णामे॒षां प॑शू॒नां मा॒ भे॒र्मा॒रो मो॒ ए॒षां
किं॒ च॒नाऽऽम॑मत्। या ते॒ रु॒द्र शि॒वा त॒नूः शि॒वा वि॒श्वाह॑भे॒षजी॑। शि॒वा रु॒द्रस्य॑ भे॒षजी॑ तया॒
नो मृ॒ड जी॒वसै॑। इ॒मा रु॒द्राय॑ त॒वसै॑ क॒प॒र्दि॒ने क्षय॑द्वी॒राय॑ प्र॒भ॒राम॑हे म॒तिम्। यथा॒ नः॑
श॒मसं॑द्वि॒पदे॑ च॒तु॒ष्पदे॑ वि॒श्वं पु॒ष्टं ग्रा॒मे अ॒स्मि- (२१)

त्र॒ना॒तु॒रम्। मृ॒डा नो॑ रु॒द्रो॒त नो॑ मय॑स्कृ॒धि क्षय॑द्वी॒राय॑ नम॑सा वि॒धेम॑ ते। यच्छं॑ च॒
योश्च॑ म॒नु॒राय॑जे पि॒ता तद॑श्याम॒ तव॑ रु॒द्र प्र॑णी॒तौ। मा॒ नो॑ म॒हान्त॑मु॒त मा॒ नो॑ अ॒र्भकं॑ मा॒
न॒ उ॒क्ष॑न्तमु॒त मा॒ न॒ उ॒क्षि॑तम्। मा॒ नो॑ व॒धीः पि॒तरं॑ मो॒त मा॒तरं॑ प्रि॒या मा॒ न॑स्त॒नुवो॑ (२२)

रु॒द्र री॒रिषः॑। मा॒ न॑स्तो॒के त॒नये॑ मा॒ न॒ आ॒र्यु॑षि॒ मा॒ नो॒ गोषु॑ मा॒ नो॒ अश्वे॑षु री॒रिषः॑।
वी॒रा॒न्मा॒ नो॑ रु॒द्र भा॒मि॒तो व॑धी॒र॒ह॒विष्म॑न्तो॒ नम॑सा वि॒धेम॑ ते। आ॒रा॒त्ते गो॒घ्न उ॒त पू॒रुष॑घ्रे
क्षय॑द्वी॒राय॑ सु॒म्रम॑स्मे ते॒ अस्तु॑। र॒क्षां च॒ नो॒ अ॒धि च॑ दे॒व ब्रू॑ह॒धा च॒ नः॑ श॒र्म यच्छ॑ द्वि॒ब॒र्हाः।
स्तु॒हि (२३)

श्रु॒तं ग॑र्त॒सदं॑ यु॒वानं॑ मृ॒गं न॒ भी॒ममु॑प॒ह॒बुमु॑ग्रम्। मृ॒डा ज॑रि॒त्रे रु॒द्र स्त॒वानो॑ अ॒न्यं ते॑
अ॒स्मन्नि॑ व॒प॒न्तु से॒नाः। परि॑ णो रु॒द्रस्य॑ हे॒तिवृ॑णक्तु॒ परि॑ त्वे॒षस्य॑ दु॒र्मति॑र॒घा॒योः। अव॑
स्थि॒रा म॒घव॑द्भ्यस्त॒नुष्व॒ मी॒ढ्व॑स्तो॒काय॑ त॒नया॑य मृ॒डय॑। मी॒ढु॑ष्टम् शि॒वंत॑म शि॒वो नः॑ सु॒मना॑

भव। प॒रमे वृक्ष आयुधं नि॒धाय॒ कृत्तिं वसा॑न् आ च॒र पिना॑कं (२४)

बिभ्र॑दा ग॒हि। विकि॑रिद् विलो॑हित॒ नम॑स्ते अस्तु भगवः। यास्ते॑ स॒हस्र॑ ह॒ेतयो॑-
न्यम॑स्मन्नि व॑पन्तु ताः। स॒हस्रा॑णि स॒हस्र॑धा बा॑हुवोस्तव॒ हेतयः॑। तासा॑मीशा॒नो भगवः॑
परा॑चीना॒ मुखा॑ कृधि॥ (२५)

अस्मि॑स्तु॒नवः॑ स्तुहि पिना॑कमेका॒त्रिंश॑च॥५॥ [१०]

स॒हस्रा॑णि स॒हस्र॑शो ये रु॒द्रा अधि॑ भू॒म्याम॑। तेषा॑ स॒हस्र॑योज॒नेऽव॑ ध॒न्वा॒नि तन्म॑सि।
अ॒स्मिन्म॑ह॒त्यर्ण॑वे॒ऽन्तरि॑क्षे भ॒वा अधि॑। नील॑ग्री॒वाः शि॒ति॒कण्ठाः॑ श॒र्वा अ॒धः क्ष॑माच॒राः।
नील॑ग्री॒वाः शि॒ति॒कण्ठा॑ दिव॑ रु॒द्रा उप॑श्रिताः। ये वृ॒क्षेषु॑ स॒स्मिञ्ज॑रा नील॑ग्री॒वा विलो॑हिताः।
ये भू॒ताना॑मधि॒पतयो॑ वि॒शि॒खासः॑ क॒पर्दिनः॑। ये अ॒त्रेषु॑ वि॒विध्य॑न्ति पात्रेषु॑ पि॒बन्तो॑ जना॒न्।
ये प॒थां प॑थि॒रक्ष॑य ऐल॒बृदा॑ य॒व्युधः॑। ये ती॒र्थानि॑ (२६)

प्र॒चर॑न्ति सृ॒काव॑न्तो निष॒ङ्गिणः॑। य ए॒ताव॑न्तश्च भू॒यास॑श्च दि॒शो रु॒द्रा वि॑त॒स्थिरे॑।
तेषा॑ स॒हस्र॑योज॒नेऽव॑ ध॒न्वा॒नि तन्म॑सि। नमो॑ रु॒द्रेभ्यो॑ ये पृथि॒व्यां येऽन्तरि॑क्षे ये दि॒वि
येषा॑मन्नं वा॒तो व॑रु॒षमिष॑व॒स्तेभ्यो॑ द॒श प्रा॒ची॒दश॑ दक्षि॒णा द॑श प्र॒तीची॑द॒शोदी॑ची॒दशो॑र्ध्वास्तेभ्यो॑
नम॑स्ते नो मृ॒डय॑न्तु ते यं द्वि॒ष्मो यश्च॑ नो द्वेष्टि॒ तं वो॑ ज॒म्भे द॑धामि॥ (२७)

ती॒र्थानि॑ यश्च॑ षट्॥२॥ [११]

नम॑स्ते रु॒द्र नमो॑ हि॒र॒ण्यबा॑हवे॒ नमः॑ स॒हमा॑नाय॒ नमः॑ आ॒व्याधि॑नी॒भ्यो नमो॑ भ॒वाय॑ नमो॑ ज्येष्ठाय॒ नमो॑ दु॒न्दुभ्या॑य॒ नमः॑ सोमा॑य॒ नमः॑
इ॒रि॒ण्याय॑ द्रा॒पं स॒हस्रा॑ण्येका॒दश॑॥१॥

नम॑स्ते रु॒द्र नमो॑ भ॒वाय॑ द्रा॒पं स॒प्तवि॑ंशतिः॥२७॥

नम॑स्ते रु॒द्र तं वो॑ ज॒म्भे द॑धामि॥

हरिः ॐ॥

॥कृष्ण-यजुर्वेदीय-तैत्तिरीय-संहितायां चतुर्थकाण्डे पञ्चमः प्रश्नः समाप्तः॥४-५॥